



Anniversarji li jahbtu f'din is-Sena 2014 u li huma ta' interess ghal Hal Qormi


1714 (300 sena ilu) Dun Ġwakkin Camilleri, qassis imwieded Hal Qormi, mar kappillan f'Hal Tarxien wara li kien kappillan ta' Had-Dingli mill-1712 sal-1714. Miet fi-1718.⁽¹⁾

1764 (250 sena ilu) Mhux magħruf ezatt meta bdiet issir il-proċessjoni tal-Ġimgħa Mqaddsa ta' Hal Qormi imma l-aktar dokument antik s'issa huwa d-djarju tal-qassis Ignatio Saverio Mifsud fejn jgħid li kien mar jara l-proċessjoni ta' Hadd il-Palm tal-1764 f'Hal Qormi, meta saret proċessjoni b'xi statwi zgħar u mdaqqsin.⁽²⁾

1814 (200 sena ilu) Waqfet l-imxija tal-pesta. Hal Qormi kien wiehed mill-irhula l-aktar milquta hażin. B'radd il-ħajr, aktar 'il quddiem, il-poplu Qormi għamel statwa tal-istess qaddis fit-tarf tar-rahal. F'dawn



Il-bidu tal-pedamenti għall-knisja parrokkjali ta' San Bastjan



l-inhawwi, inbniet Knisja li gradwalment saret Parroċċa b'dedika lil San Bastjan, protettur tal-mard tal-pesta.

Dun Pietro Paolo Psaila nhatar kappillan ta' Hal Qormi (San Ġorġ) wara li kien kappillan f'Hal Balzan.⁽³⁾

1914 (100 sena ilu) Fil-parroċċa ta' San Sebastjan fl-14 ta' Ġunju twaqqfet ferġha tal-bniet tas-Socjetà tal-M.U.S.E.U.M.⁽⁴⁾

1939 (75 sena ilu) (a) Beda x-xogħol biex tinbena l-knisja parrokkjali ġdida ta' San Sebastjan. L-art giet mogħtija mill-gvern.⁽⁵⁾

(b) F'April 1939 tbierket il-palma ġdida għall-istatwa titolari ta' San Ġorġ minflok ohra li kienet sempliċi żzejjed.⁽⁶⁾

(c) Twieled f'Hal Qormi Patri Ġorġ Aquilina OFM, storiku, riċerkatur, awtur ta' diversi kotba. Miet fid-29 ta' Settembru 2012.⁽⁷⁾



Patri Gorg Aquilina

1944 (70 sena ilu) Il-vara titolari ta' San Sebastjan toħroġ għall-ewwel darba fil-purċissjoni nhar id-9 ta' Lulju 1944. Din kienet b'induratura tad-ditta Mallia u Xuereb tal-Belt Valletta u nżebgħet mill-pittur Toussaint Busuttil.

1954 (60 sena ilu) (a) Twieled f'Hal Qormi Tony Aquilina, kittieb ta' proża u poeżija u għalliemi.⁽⁸⁾

(b) Sar xogħol dekorattiv u mużajk fil-knisja tal-Madonna tal-Hlas, limiti ta' Hal Qormi.⁽⁹⁾

(c) Twieled f'Hal Qormi l-pittur Joseph Saliba. F'Mejju tal-



2003 il-kunsill lokali ta' Hal Qormi organizza wirja retrospettiva tax-xogħlijiet tiegħu.⁽¹⁰⁾

(d) Miet Tommaso Mangion, disinjatur u statwarju minn Hal Qormi.⁽¹¹⁾

(e) Minn din is-sena, f'Hal Qormi (u xi postijiet oħra) ġie projbit bejgħ ta' ħalib dritt mill-mogħża.⁽¹²⁾

(f) Twieled f'Hal Qormi l-Maġistrat Silvio Meli.⁽¹³⁾



Dun Gino Mangion bir-reliwja ta' San Bastjan



Twaqqif tal-bejgħ tal-ħalib dirett mill-mogħoż

1974 (40 sena ilu)

Miet Dun Gino Mangion, qassis Qormi mill-Parroċċa ta' San Bastjan. Kien viċi-parroku tal-istess Parroċċa u anke wieħed mill-ewwel prokuraturi tal-festa ta' San Bastjan Martri.

1964 (50 sena ilu)

(a) Ġiet minn Bolzano l-istatwa tal-injam tal-Madonna tar-Rużarju għall-knisja ta' San Sebastjan, Hal Qormi.⁽¹⁴⁾



(b) Fil-parroċċa ta' San Sebastjan, Hal Qormi, ġiet inawgurata l-*Guardian Angel School for Children with Special Needs*.⁽¹⁵⁾

(c) Twieled il-Mosta Joseph Buhagiar li mill-2009 sar kappillan tal-parroċċa San Sebasjan f'Hal Qormi.⁽¹⁶⁾

1989 (25 sena ilu)

(a) Bdiet tinbena l-kappella taċ-ċimiterju ta' Hal Qormi. Ġiet inawgurata fl-1991.⁽¹⁷⁾

(b) Ġorġ Fenech, qassis minn Hal Qormi, inginier, astronomu, magħruf għall-



Dun Ġorġ Fenech u l-arloġġ tax-xemx mal-knisja parrokkjali ta' San Sebastjan



arloggi tax-xemx, miet fl-
età ta' 86 sena.⁽¹⁸⁾

(c) Tpoġġiet l-ewwel
gebla għall-bini taċ-
Ċentru tas-Sahha ta' Hal
Qormi.⁽¹⁹⁾

(d) Carmelo Mercieca
(imwieled Hal Qormi)
laħaq Kappillan tal-
Għargħur fejn dam
sal-1995. Kien ukoll
Kappillan ta' Hal Tarxien
u tal-Mellieħa.⁽²⁰⁾



*Dun Karm Mercieca, dakinhar li l-istatwa
titulari ta' San Sebastjan ittiehdet
għall-induratura fl-1986*

Referenzi

- ¹ Ferres, Achille *Descrizioni Storica Delle Chiese di Malta e Gozo* (1866) p.438. Battistino, Vincent *Hal Tarxien* (1993) p.414. Schiavone, Michael *Knejjes Parrokkjali ta' Malta u l-festi tagħhom* III (1994) p.180. Bonnici, Alexander *Had-Dingli* I (2000) p.86. Terribile, Tony *Teżori fil-Knejjes Maltin* (2008) p.277.
- ² Schiavone, Michael (Ed.) *Il-proċessjonijiet tal-Gimgha l-Kbira f'Malta u Għawdex* (1992) p.111. Grima, Jos. F. *Il-Purċissjoni tal-Gimgha Mqaddsa fil-Parroċċa ta' San Ġorġ f'Hal Qormi* (2003) p.8. Terribile, Tony (2011) p.155.
- ³ Dimech, Ġwann *Hal Balzan* (2004) p.193.
- ⁴ Bugeja, Ġwann & Grima Joseph F. *Minn Ġrajjet il-Parroċċa San Sebastjan, Qormi* (2007) p.44.
- ⁵ Guillaumier, Alfie *Bliet u Rhula Maltin* II (2005) p.605. Bugeja *et al.* p.33.
- ⁶ Grima, Joseph F. *Minn Ġrajjet Parroċċa Maltija, San Ġorġ, Qormi* (2003) p.113.
- ⁷ Schiavone, Michael & Scerri, Louis (Ed.) *Maltese Biographies of the Twentieth Century* (1997) p.21. Schiavone (2009) I p.71.
- ⁸ Galea, Michael *Dizzjunarju ta' Kittieba Maltin u Għawdxin* (1995) p.10.
- ⁹ Bianchi, Carmel *Is-Santwarju Santa Marija Tal-Ħlas* (1973) p.11.
- ¹⁰ Stivala, Adrian *Contemporary Maltese Artists* (1985) p.110. Cutajar, Dominic (Ed.) *Contemporary Sacred Art in Malta* (1994) p.57. Schiavone & Scerri (1997) p.482. DePiro Nicholas *The International Dictionary of Artists Who Painted Malta* (2002) p.405. Borg, Vincent (Ed.) *Contemporary Christian Art Malta 2007, Cathedral Museum Exhibition Catalogue* (2007).
- ¹¹ *Bejnietna, Fuljett Parrokkjali San Ġorġ, Hal Qormi* (Ġunju 2003).
- ¹² *MMU Silver Jubilee Milk Marketing Undertaking* (1963).
- ¹³ Schiavone, M. (2009) p.1116.
- ¹⁴ Schiavone, M. *Knejjes Parrokkjali u l-Festi Tagħhom* II (1993) p.243.
- ¹⁵ Guillaumier p.608.
- ¹⁶ *Il-Ġens* (20-IX-2008). In-*Nazzjon* (28-IX-2008).
- ¹⁷ Grima (2003) p.149.
- ¹⁸ Schiavone (1993) p.241. Schiavone (2009) p.800. Schiavone & Scerri (1997) p.261. Bugeja *et al.* p.67.
- ¹⁹ Guillaumier p.603.
- ²⁰ Schiavone, Michael *Il-Knejjes Parrokkjali ... I* (1993) p.159. Terribile, Tony *Teżori ...* (2005) p.242. Pace, Francis *Il-Gargur in-Nies u l-Knejjes Tiegħu* (2000) p.252.